

“मीठे बच्चे— सदा खुशीमा रह्यौ भने यादको यात्रा सहज हुनेछ, यादद्वारा नै २१ जन्मका लागि पुण्य आत्मा बन्नेछौ ।”

प्रश्न:— तिम्रो सबैभन्दा राम्रो सेवक वा नोकर को हो ?

उत्तर:— प्राकृतिक प्रकोप वा विज्ञानको आविष्कार, जसद्वारा सारा विश्वको फोहर (किचडा) सफा हुन्छ । यिनीहरू तिम्रा सबैभन्दा राम्रा सेवक वा नोकर हुन्, जो सफाइमा मदतगार बन्छन् । सारा प्रकृति तिम्रो अधिकारमा रहन्छ ।

ओम् शान्ति । मीठा-प्यारा रूहानी बच्चाहरू के गरिरहेका छन् ? युद्धको मैदानमा खडा छन् । खडा त छैनन्, तिमी त बसेका छौ नि । तिम्रो सेना कति राम्रो छ ? यसलाई भनिन्छ रूहानी बाबाको रूहानी सेना । रूहानी बाबासँग योग लगाएर रावणमाथि विजय प्राप्त गर्नका लागि कति सहज पुरुषार्थ गराउनुहुन्छ । तिमीलाई गुप्त योद्धा, गुप्त महावीर भनिन्छ । पाँच विकारमाथि तिमी विजय पाउँछौ, त्यसमा पनि पहिलो हो देह-अभिमान । बाबाले विश्वमाथि विजय प्राप्त गर्न वा विश्वमा शान्ति स्थापना गर्नका लागि कति सहज युक्ति बताउनुहुन्छ । तिमी बच्चाहरू विना अरू कसैले जान्दैन । तिमी विश्वमा शान्तिको राज्य स्थापना गरिरहेका छौ । वहाँ अशान्ति, दुःख, रोगको नाम-निशान हुँदैन । यो पढाइले तिमीलाई नयाँ दुनियाँको मालिक बनाउँछ । बाबा भन्नुहुन्छ— मीठा-प्यारा बच्चाहरू, काममाथि विजय प्राप्त गर्नु भन्ने २१ जन्मका लागि जगत् जित बन्नेछौ । यो त धेरै सहज छ । तिमी हौ शिवबाबाका रूहानी सेना । रामको कुरा होइन, कृष्णको पनि कुरा होइन । परमपिता परमात्मालाई राम भनिन्छ । बाँकी त्यो रामको सेना आदि देखाउँछन्, त्यो सबै हो भुटो । गायन पनि गर्छन्— ज्ञान सूर्य प्रगटा, अज्ञान अन्धेर विनाश । कलियुग घोर अन्धकार छ । कति लडाईं-भगडा मारामार छ । सत्ययुगमा यो हुँदैन । तिमी आफ्नो राज्यलाई हेर कसरी स्थापना गर्छौ । कुनै पनि हात-पाउ चलाउँदैनौ, यसमा देहको भान तोड्नु छ । घरमा रहन्छौ भने पनि पहिले यो याद गर— म आत्मा हुँ, देह होइन । तिमी आत्मा नै ८४ जन्म भोग्छौ । अहिले तिम्रो यो अन्तिम जन्म हो । पुरानो दुनियाँ खत्तम हुनु छ । यसलाई पुरुषोत्तम संगमयुगलाई लिप युग भनिन्छ । शिखा (चोटी) छोटो हुन्छ नि । ब्राह्मणको शिखा प्रसिद्ध छ । बाबा कति सहज रीति सम्झाउनुहुन्छ । तिमी हर ५ हजार वर्षपछि आएर बाबासँग यो पढ्छौ, राजाई प्राप्त गर्नका लागि । लक्ष्य-उद्देश्य पनि सामुन्ने छ— शिवबाबाबाट हामीले यस्तो बन्नु छ । हो बच्चाहरू, किन नबन्ने । केवल देह-अभिमान छोडेर आफूलाई आत्मा सम्झिएर मलाई याद गर तब पाप काटिएर जानेछ । तिमी जान्दछौ— यस जन्ममा पावन बन्नाले हामी २१ जन्म पुण्य आत्मा बन्छौ फेरि उत्रिन शुरू हुन्छ । यो पनि जान्दछौ— हाम्रो नै ८४ को चक्र हो । सारा दुनियाँ त आउँदैन । ८४को चक्रवाला र यो धर्मवाला नै आउनेछन् । सत्ययुग र त्रेता बाबाले नै स्थापना गर्नुहुन्छ, जुन अहिले गरिरहनु भएको छ फेरि द्वापर-कलियुगमा रावणको स्थापना हुन्छ । रावणको चित्र पनि छ नि । माथि गधाको शिर छ । विकारी फोहोरी बन्छन् । तिमी सम्झन्छौ पनि— हामी के थियौ ! यो हो नै पाप आत्माहरूको दुनियाँ । पाप आत्माहरूको दुनियाँमा करोडौं आत्माहरू छन् । पुण्य आत्माहरूको दुनियाँमा शुरूमा ९ लाख हुन्छन् । तिमी अहिले सारा विश्वको मालिक बन्छौ । यी लक्ष्मी-नारायण विश्वका मालिक थिए नि । स्वर्गको बादशाही त अवश्य बाबाले नै दिनुहुन्छ । बाबा भन्नुहुन्छ— म तिमीलाई विश्वको बादशाही दिन आएको छु । अहिले पावन अवश्य बन्नुपर्छ । जसका लागि यस अन्तिम जन्म मृत्युलोकमा पवित्र बन । यस पुरानो दुनियाँको विनाश सामुन्ने तयार छ । बमहरू आदि सबै यतिकै तयार गरिरहेका छन् जो वहाँ घरमा बसेरै समाप्त गरिदिन्छन् । भन्छन् पनि, घर बसेरै पुरानो दुनियाँको विनाश गरिदिन्छौ । यो बम आदि घर बसेर यसरी छोड्नेछन् जसले सारा दुनियाँलाई खत्तम गरिदिन्छ । तिमी बच्चाहरू घर बसेर योगबलद्वारा विश्वको मालिक बन्छौ । तिमी शान्ति स्थापना गरिरहेका छौ योगबलद्वारा । उनीहरूले विज्ञान (साइन्स)को बलद्वारा सारा दुनियाँलाई खत्तम गरिदिनेछन् । उनीहरू तिम्रा सेवक हुन् । तिम्रो सेवा गरिरहेका छन् । पुरानो दुनियाँ खत्तम गरिदिन्छन् । प्राकृतिक प्रकोप आदि यी सबै तिम्रो नोकर बन्छन् । सारा प्रकृति तिम्रो नोकर बन्छन् । तिमीले

केवल बाबासँग योग लगाउँछौ । त्यसैले तिमी बच्चाहरूभित्र धेरै खुशी हुनुपर्छ । यस्तो परमप्रिय बाबालाई कति याद गर्नुपर्छ । यही भारत पूरा शिवालय थियो । सत्ययुगमा हुन्छन् सम्पूर्ण निर्विकारी, यहाँ छन् विकारी । अहिले तिमीलाई स्मृति आएको छ— वास्तवमा बाबाले हामीलाई भन्नुभएको छ— हियर न इविल..... फोहोरी कुराहरू नसुन । मुखबाट पनि नबोल । बाबा सम्झाउनुहुन्छ— तिमी कति खराब बनेका छौ । तिमीसँग त अथाह धन थियो । तिमी स्वर्गका मालिक थियौ । अहिले तिमी स्वर्गको सट्टा नर्कको मालिक बनेका छौ । यो पनि ड्रामा बनेको छ । हर ५ हजार वर्षपछि तिमी बच्चाहरूलाई मैले रौरव नर्कबाट निकालेर स्वर्गमा लिएर जान्छु । रूहानी बच्चाहरू के तिमी मेरो कुरा मान्दैनौ ? परमात्माले तिमी पवित्र दुनियाँको मालिक बन भन्नुहुन्छ भने किन नबन्ने ?

विनाश त अवश्य हुनेछ । यस योगबलद्वारा नै तिम्रो जन्म-जन्मान्तरको पाप काटिनेछ । तर जन्म-जन्मान्तरको पाप काटिन समय लाग्छ । बच्चाहरू शुरुदेखि आएका छौ, १० प्रतिशत पनि योग लाग्दैन, त्यसैले पाप काटिदैन । नयाँ-नयाँ बच्चाहरू भट्ट योगी बने भने पाप काटिन्छ र सेवा गर्न थाल्छन् । तिमी बच्चाहरू सम्झन्छौ— अब हामीलाई फर्केर जानु छ । बाबा आउनुभएको छ— लिएर जान । पाप-आत्माहरू त शान्तिधाम-सुखधाममा जान सक्दैनन् । उनीहरू त रहन्छन् नै दुःखधाममा, त्यसैले अब बाबा भन्नुहुन्छ— मलाई याद गर्नु भन्ने तिम्रो पाप भस्म हुनेछ । प्यारा बच्चाहरू, फूल बनेर जाऊ । दैवी कुललाई कलंक नलगाऊ । तिमी विकारी बनेका कारण कति दुःखी भएका छौ । यो पनि ड्रामाको खेल बनेको छ । पवित्र बनेनौ भने पवित्र दुनियाँमा आउने छैनौ । भारत स्वर्ग थियो, कृष्णपुरीमा थियो, अहिले नर्कवासी छ । त्यसैले तिमी बच्चाहरूले खुशीले विकारलाई छोड्नुपर्छ । विष पिउन तुरुन्त छोड्नुपर्छ । विष पिउँदै-पिउँदै तिमी वैकुण्ठमा कहाँ जान सक्छौ र ! अहिले यस्तो बन्नका लागि तिमीले पवित्र बन्नु छ । तिमी सम्झाउन सक्छौ— यिनीहरूले यो राजाई कसरी प्राप्त गरेका हुन् ? राजयोगद्वारा । यो पढाइ हो नि । जसरी ब्यारेस्टरी योग, सर्जन योग हुन्छ । सर्जनसँग योग भयो भने सर्जन बन्छन् । यो फेरि हो भगवानुवाच । रथमा कसरी प्रवेश गर्नुहुन्छ ? भन्नुहुन्छ— धेरै जन्मको अन्त्यमा म यिनमा बसेर तिमी बच्चाहरूलाई ज्ञान दिन्छु । जान्दछु— यी विश्वको मालिक पवित्र थिए । अहिले पतित कंगाल बनेका छन् फेरि यिनी पहिलो नम्बरमा जानेछन् । यिनैमा प्रवेश गरेर तिमी बच्चाहरूलाई ज्ञान दिन्छु । बेहदका बाबा भन्नुहुन्छ— प्यारा बच्चाहरू, पवित्र बन्यौ भने तिमी सदा सुखी बन्दछौ । सत्ययुग हो अमरलोक, द्वापर कलियुग हो मृत्युलोक । कति राम्ररी बच्चाहरूलाई सम्झाउनुहुन्छ । यहाँ देही-अभिमानी बन्छन् फेरि देह-अभिमानमा आएर मायासँग हार खान्छन् । मायाको एउटै तोप यस्तो लाग्छ जसकारण एकदम नालीमा गिर्छन् । बाबा भन्नुहुन्छ— यो नाली (गटर) हो । यो कुनै सुख कहाँ हो र ! स्वर्ग त फेरि कस्तो हुन्छ ! यी देवताहरूको बसाइ-गराइ हेर कस्तो छ । नाम नै छ स्वर्ग । तिमीलाई स्वर्गको मालिक बनाउनुहुन्छ फेरि पनि भन्छन्— म विष अवश्य पिउनेछु ! त्यसोभए स्वर्गमा आउन सक्दैनौ । सजाय पनि धेरै खान्छन् । तिमी बच्चाहरूको मायासँग युद्ध छ । देह-अभिमानमा आएर धेरै फोहोरी काम गर्छन् । सम्झन्छन्— हामीलाई कसले देख्छन् र । क्रोध, लोभ त गुप्त (प्राइभेट) हुँदैनन् । काममा गोप्यता (प्राइभेसी) चल्छ । कालो मुख गर्छन् । कालो मुख गर्दा-गर्दै तिमी गोरोबाट कालो बन्यौ त्यसपछि सारा दुनियाँ तिम्रोपछि आयो । यस्तो पतित दुनियाँलाई अवश्य बदल्नु छ । बाबा भन्नुहुन्छ— तिमीलाई लाज लाग्दैन, एक जन्मको लागि पवित्र बन्दैनौ ।

भगवानुवाच— काम महाशत्रु हो । वास्तवमा तिमी स्वर्गवासी थियौ त्यतिखेर बडो धनवान् थियौ । कुरै नसोध । बच्चाहरू भन्छन्— बाबा हाम्रो शहरमा जाऔं । के काँडाको जंगलमा बाँदरलाई हेर्न जाऊं ! तिमी बच्चाहरूले ड्रामा अनुसार सेवा गर्नु नै छ । भनिन्छ पनि, *फादर सोज सन* । बच्चाहरूले नै सबैको कल्याण गर्नु छ । बाबा बच्चाहरूलाई सम्झाउनुहुन्छ— यो नभुल, हामी युद्धको मैदानमा छौं । तिम्रो युद्ध हो ५ विकारसँग । यो ज्ञानमार्ग बिलकुल अलग हो । बाबा भन्नुहुन्छ— म तिमीलाई स्वर्गको मालिक बनाउँछु २१ जन्मका लागि, फेरि तिमीलाई नर्कवासी कसले बनाउँछ ? रावणले । फरक त देख्छौ नि । जन्म-जन्मान्तर तिमीले भक्तिमार्गमा गुरु बनायौ, केही पनि मिलेन । उहाँलाई भनिन्छ सद्गुरु । सिक्खहरूले भन्छन् नि— *सद्गुरु अकाल मूर्त* । उहाँलाई कहिल्यै

कालले खाँदैन् । उहाँ सद्गुरु हुनुहुन्छ, कालको पनि काल हुनुहुन्छ । बाबा भन्नुहुन्छ— म तिमी सबै बच्चाहरूलाई कालको पञ्जाबाट छुटाउन आएको छु । सत्ययुगमा फेरि काल आउँदैन, त्यसलाई अमरलोक भनिन्छ । अहिले तिमी श्रीमतमा अमरलोक सत्ययुगको मालिक बनिरहेका छौ । तिम्रो लडाईं हेर कस्तो छ । सारा दुनियाँ एक आपसमा लडाईं-भगडा गरिरहेको छ । तिम्रो फेरि हो रावण ५ विकारसँग युद्ध । तिनीहरूमाथि विजय प्राप्त गर्छौ । यो हो अन्तिम जन्म ।

बाबा भन्नुहुन्छ— म गरिब निवाज हुँ । यहाँ आउँछन् नै गरिबहरू । साहुकारको त तकदिरमा नै छैन । धनको नशामा नै मस्त रहन्छन् । यो खत्तम भएर जानेछ । बाँकी थोरै समय छ । ड्रामाको प्लान हो नि । यी यति धेरै बम आदि बनाएका छन्, ती अवश्य काममा लगाउनु छ । पहिले त लडाईं बाणद्वारा, तरवारद्वारा, बन्दुक आदिवारा चल्थ्यो । अहिले त बम यस्तो चीज निस्किएको छ जसले घरमा बसेरै समाप्त गरिदिन्छन् । यी चीजहरू राख्नका लागि कहाँ बनाएका हुन् र ! कहिलेसम्म राख्ने ? बाबा आउनुभएको छ भने विनाश पनि अवश्य हुनु छ । ड्रामाको चक्र घुमिरहन्छ, तिम्रो राजाई अवश्य स्थापना हुनु छ । यी लक्ष्मी-नारायणले कहिल्यै लडाईं गर्दैनन् । देखाउन त शास्त्रमा देखाएका छन्— असुर र देवताहरूको लडाईं भयो, तर उनीहरू सत्ययुगका, ती असुर कलियुगका । दुवै कसरी मिल्छन्, जसबाट लडाईं होस् ? अहिले तिमी सम्झन्छौ— हामी ५ विकारसँग युद्ध गरिरहेका छौ । यसमाथि विजय प्राप्त गरेर, सम्पूर्ण निर्विकारी बनेर निर्विकारी दुनियाँको मालिक बनेछौ । उठ्दा-बस्दा बाबाको याद गर्नु छ । दैवी गुण धारण गर्नु छ । यो बनि-बनाऊ ड्रामा हो । कसै-कसैको भाग्यमा नै छैन । योगबल भयो भने मात्र विकर्म विनाश हुन्छ । सम्पूर्ण बनेपछि नै सम्पूर्ण दुनियाँमा आउन सकिन्छ । बाबाले पनि शंखध्वनि गर्दै रहनुहुन्छ । उनीहरूले फेरि भक्तिमार्गमा शंख वा तुतारी आदि बसेर बनाएका छन् । बाबाले त यस मुखद्वारा सम्झाउनुहुन्छ । यो पढाइ हो राजयोगको । धेरै सहज पढाइ छ । बाबालाई याद गर अनि राजाईलाई याद गर । बेहदका बाबालाई पहिचान गर अनि राजाई लेऊ । यस दुनियाँलाई भुल्दै जाऊ । तिमी बेहदको संन्यासी हो । जान्दछौ— पुरानो दुनियाँ सारा खत्तम हुनु छ । यी लक्ष्मी-नारायणको राज्यमा केवल भारतखण्ड मात्र थियो । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सार:-

- १) आफ्नो दैवी कुललाई कलंक लगाउनु छैन । फूल बन्नु छ । अनेक आत्माहरूको कल्याणको लागि सेवा गरेर बाबाको प्रत्यक्षता गर्नु छ ।
- २) सम्पूर्ण निर्विकारी बन्नका लागि खराब कुरा न त सुन्नु छ, न मुखबाट बोल्नु छ । हियर नो इबिल, टक नो इबिल... देह-अभिमानको वश भएर कुनै फोहोरी काम गर्नु छैन ।

वरदान:- दृढ संकल्पको बारूदद्वारा आत्मिक बमको पटका जलाउनेवाला सदा विजयी भव

आजकल पटकामा बम बनाउँछन् तर तिमी दृढ संकल्पको बारूदद्वारा आत्मिक बमको पटका जलाऊ जसबाट पुराना सबै कुरा समाप्त भएर जाऊन् । उनीहरूले त पटकामा पैसा गुमाउँछन्, तिमी कमाउँछौ । त्यो आतिशबाजी हो र तिम्रो उड्ती कलाको बाजी हो । यसमा तिमी विजयी बन्छौ । त्यसैले डबल फाइदा लेऊ, जलाऊ पनि, कमाऊ पनि— यो विधि अपनाऊ ।

स्लोगन:- कुनै विशेष कार्यमा मदतगार बन्नु नै आशीर्वादको लिफ्ट प्राप्त गर्नु हो ।